

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ವಿಸಾವೊ ಆಯ್ತಾರ್ ಆಗೊಸ್ತ್ 16, 2020

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಯ್ತಾರಾಚ್ಯಾ ಹ್ಯಾ ಭಾಗಿ ದಿಸಾ, ಏಕ್ ಕುಟಮ್ ಜಾವ್ನ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ದೇವಾಚೆರ್ ಪುರ್ತೊ ಭಾವಾರ್ಥ್ ದವರುನ್ ಖರಿ ಸುಟ್ಕಾ ಆಪ್ಣಾಂವ್ಕ್ ಉಲೊ ದಿತಾ.

ಹ್ಯಾ ಸಂಸಾರಾಂತ್ ವಿವಿಧ್ ಕಾರಾಣಾಂಕ್ ಲಾಗೊನ್ ಅನ್ಯಾಯಾಕ್ ವಳಗ್ ಜಾಲ್ಲ್ಯಾಂಕ್ ಸುಟ್ಕಾ ಮೆಳ್ಚೆ ಖಾತಿರ್ ಆನಿ ಆಮಾ ಸರ್ವಾಂಕ್ ಪಾತ್ಕಾ ಧಾವ್ನ್ ಬಚಾವಿ ಮೆಳ್ಚೆ ಖಾತಿರ್ ಆಮಿ ಮಾಗ್ಯಾಂ.

ಸಾಂಗಾತಾಚ್ ಆಯ್ಚೊ ಆಯ್ತಾರ್ ಆಮಿ ನ್ಯಾಯ್-ನಿತಿಚೊ ಆಯ್ತಾರ್ ಮ್ಹಣ್ ಆಚರಣ್ ಕರ್ತಾಂವ್. ಆಮ್ಚೆ ಸಮಾಜೆಂತ್ ಹರೆಕೆ ವ್ಯಕ್ತಿನ್ ನ್ಯಾಯ್-ನಿತಿನ್ ಆನಿ ಸಮಾದಾನಾನ್ ಜಿಯೆಂವ್ಕ್ ಜಾಯ್ ಆಸ್ಚಿ ಕುರ್ಪಾಯ್ ಹ್ಯಾ ಮಿಸಾ ವೆಳಿಂ ಮಾಗ್ಯಾಂ.

ಭಾವಾರ್ಥ್ಯಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ಮ್ಹಣಿಯಾರ್ಯಾಂನಿ ಆಪ್ಲ್ಯಾ ಆಪೊವ್ಣಾಕ್ ಸರಿ ಜಾಲ್ಲಿ ಜಿಣಿ ಜಿಯೆವ್ನ್ ಹರೆಕ್ ಪರ್ಜೆಕ್ ಬಚಾವೆಚಿ ವಾಟ್ ದಾಕೊಂವ್ಕ್ ತುಜ್ಯಾ ಸ್ಪಿರಿತಾನ್ ತಾಂಕಾಂ ಭರ್ ಮ್ಹಣ್ ಮಾಗ್ತಾಂವ್.

ಜವಾಬ್ : ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಂತ್ ಸರ್ವ್ ಪರ್ಜೆನ್ ಆಪಾಪ್ಲ್ಯಾ ಭಾವಾರ್ಥ್ಯಾ ಪರ್ಮಾಣೆಂ ಜಿಯೆಂವ್ಚೆಂ, ಶಾಂತ್ ಸಮಾಧಾನಾಚೆಂ, ನ್ಯಾಯ್ ನಿತಿಚೆಂ, ಸಮ್ಜಣೆಚೆಂ ವಾತಾವರಣ್ ಆಸಾ ಕರ್ ಮ್ಹಣ್ ಮಾಗ್ತಾಂವ್.

3. ಆಮ್ಚೆಚ್ಯಾ ಫಿರ್ಗಜೆಂತ್ಲ್ಯಾ ಪ್ರಾಯ್ವಂತಾಂನಿ ಆನಿ ಪಿಡೆಸ್ತಾಂನಿ ಆಪ್ಲ್ಯಾ ಕಷ್ಟಾಂ ವೆಳಿಂ ಕೆದಿಂಚ್ ನಿರಾಸ್ ಜಾಯ್ನಾಸ್ತಾಂ, ತುಜೆರ್ ಥಿರ್ ಭಾವಾರ್ಥ್ಯಾ ದವರುಂಕ್, ನವ್ಯಾ ಭರ್ವಶ್ಯಾಚೆಂ ಕೀರ್ಣ್ ತಾಂಚೆರ್ ಘಾಂಕಯ್ ಮ್ಹಣ್ ಮಾಗ್ತಾಂವ್.

4. ತುಜ್ಯಾ ಉತ್ರಾಂ ಥಾವ್ನ್ ಪ್ರೇರಣ್ ಜೋಡ್ನ್ ಆಮ್ಚ್ಯಾ ಘರಾಂನಿ ಆನಿ ಸೆಜಾರಾ ಎಕಾಮೆಕಾಚ್ಯಾ ಗರ್ಜಾಂಕ್ ಪಾವೊನ್ ನ್ಯಾಯ್-ನಿತಿಚೆಂ ವಾತಾವರಣ್ ರೂಪಿತ್ ಕರುಂಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

5 ಎವ್ಕರಿಸ್ತಾಚ್ಯಾ ಮೆಜಾ ಬೊಂವಾರಿಂ ಹಾಜರ್ ಜಾಲ್ಲೆಲ್ಯಾ ಆಮಿ, ಖಿರ್ಯಾ ಭಾವಾರ್ಥ್ಯಾನ್ ಭರ್ಲೆಲೆಂ ನ್ಯಾಯ್-ನಿತಿಚೆಂ ಫಿರ್ಗಜ್ ಕುಟಮ್ ಬಾಂದುನ್ ಹಾಡುಂಕ್ ತುಜ್ಯಾ ಸ್ಪಿರಿತಾನ್ ಆಮ್ಕಾಂ ಭರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ವಿಸಾವೊ ಆಯ್ತಾರ್ ಆಗೊಸ್ತ್ 16, 2020

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸರ್ವೆಸ್ಪರ್ ಅಶೆಂ ಮ್ಹಣ್ತಾ: ನೀತ್ ಸಾಂಬಾಳಾ, ಪ್ರಮಾಣಿಕ್ಪಣಾನ್ ಚಲಾ; ಕಿತ್ಯಾಕ್ ಮ್ಹಜಿ ಸೊಡ್ವಣ್ ಲಾಗಿಂ ಪಾವ್ಲ್ಯಾ, ಮ್ಹಜಿ ನೀತ್ ಉಗ್ಡಾಪಿ ಜಾಲ್ಯಾ. ಸರ್ವೆಸ್ಪರಾಚಿ ಸೆವಾ ಕರ್ಚೆ ಖಾತಿರ್, ತಾಚ್ಯಾ ನಾಂವಾಚೊ ಮೋಗ್ ಕರ್ಚೆ ಖಾತಿರ್, ತಾಚೆ ಸೆವಕ್ ಜಾಂವ್ಚೆ ಖಾತಿರ್ ತಾಚೆ ಭಕ್ತ್ ಜಾಲ್ಲ್ಯಾ ಪರ್ಕಾರ್ ಮನ್ಶಾಂಕ್, ಮ್ಹಣ್ಚೆ ಸಾಬ್ಬತ್ ಭರ್ಷ್ಯಾಯ್ನಾಸ್ತಾಂ ಪಾಳ್ತ್ಯಲ್ಯಾ ಆನಿ ಮ್ಹಜೊ ಸೊಲ್ಲೊ ಧಿರಾಸಣೆನ್ ಸಾಂಬಳ್ತಲ್ಯಾ ಸರ್ಕಾಂಕ್, ಹಾಂವ್ ಮ್ಹಜ್ಯಾ ಪವಿತ್ರ್ ಪರ್ವತಾಚೆರ್ ಹಾಡ್ತಲೊಂ ಆನಿ ಮ್ಹಜ್ಯಾ ಮಾಗ್ಣ್ಯಾಚ್ಯಾ ಘರಾಂತ್ ತಾಂಕಾಂ ಸಂತೊಸ್ಪರಿತ್ ಕರ್ತಲೊಂ ಮ್ಹಜೆ ವೆದಿಚೆರ್ ತಾಂಣಿಂ ಭೆಟಯ್ಲೆಲ್ಯೊ ಹೋಮ್‌ಬಲಿಯೊ ಆನಿ ಯಜ್ಜ್ ಮ್ಹಾಕಾ ಪಸಂದ್ ಜಾತಲ್ಯೊ, ಕಿತ್ಯಾಕ್ ಮ್ಹಜೆಂ ಘರ್ ಸಗ್ಳ್ಯಾ ಪರ್ಜಾಂಕ್ ಮಾಗ್ಣ್ಯಾಚೆಂ ಘರ್ ಮ್ಹಣ್ ಮ್ಹಣ್ಲಿಂ.

ದೆವಾಚೆಂ ಉತರ್ ಹೆಂ

ಕೀರ್ತನ್

ಸರ್ವ್ ಪರ್ಜಾ ತುಕಾ ಹರ್ಸುಂ ದೆವಾ;

ಸರ್ವ್ ಪರ್ಜಾ ತುಕಾ ಹರ್ಸುಂ

1. ಜಾ ತುಂ ಕೃಪಾಳ್ ದೆವಾ, ಆನಿ ತುಜೊ ಆಶೀರ್ವಾದ್ ಆಮ್ಚೆರ್
ಪಡುಂ

ತುಜ್ಯಾ ಪರ್ಜಳಿಕ್ ಮುಖಿಮಳಾಚಿ ದೀಷ್ಟ್ ಆಮ್ಚೆರ್ ಫಾಂಕುಂ
ಹೆ ವರ್ವಿಂ ಆಖ್ಯಾ ಸಂಸಾರಾರ್ ತುಜಿ ಮಿಶಿ ಕಳೀತ್ ಜಾಂವ್
ಸರ್ವ್ ರಾಷ್ಟ್ರಾಂ ತುಜಿ ಸೊಡ್ವಣ್ ಒಳ್ಕುನ್ ಘೆಂವ್

2. ದೆವಾ, ಸರ್ವ್ ಜನಾಂಗಾಂ ತುಕಾ ವಾಖಾಣುಂ

ಸರ್ವ್ ರಾಷ್ಟ್ರಾಂ ತುಜಿ ಸ್ತುತಿ ಕರುಂ

ತುಂ ತಾಂಚಿ ರಾಜ್ವಟ್ಕಿ ನ್ಯಾಯ್ ನಿತಿ ಪರ್ಮಾಣೆಂ ಕರ್ತಾಯ್
ದೆಸಾಂ ಭಾಸಾಂಚ್ಯಾ ಲೊಕಾಕ್ ಶಾಬಿತಾಯೆನ್ ಚಲಯ್ತಾಯ್